

**Headline:** Satya Bharti schools lift 46 awards

**Publication:** Punjab Kesari

**Edition:** Chandigarh

**Date:** 4.12.13

**दैनिक पाठकपक्ष, हिसार, बुधवार 4 दिसम्बर, 2013**

## सत्य भारती स्कूल के छात्रों को सामुदायिक विकास अभियानों के लिए मिला प्रतिष्ठित सम्मान

हिसार, 4 दिसम्बर (निस) : भारती एंटरप्राइजेस की कल्याणकारी शाखा भारती फाउंडेशन के 46 सत्य भारती स्कूलों के सामुदायिक विकास अभियानों को अंतर्राष्ट्रीय स्तर पर मान्यता प्राप्त 'डिजाइन फॉर चेंज' पुरस्कार से सम्मानित किया गया है। यह घोषणा फाउंडेशन के एक प्रवक्ता ने आज यहां की। उन्होंने बताया कि 'डिजाइन फॉर चेंज' एक अंतर्राष्ट्रीय मंच है जो बेहतर दुनिया बनाने के लिए बच्चों को अपने विचारों को अभिव्यक्त करने और उन्हें साकार करने का अवसर देता है। इस साल देशभर के 19 राज्यों के 540 स्कूलों से कुल 705 किस्से-

कहानियां प्राप्त हुईं। ग्रामीण भारत के 162 सत्य भारती स्कूलों ने बदलाव की 172 कहानियां जमा कराईं जिन्हें समाज के कम सुविधा प्राप्त वर्ग के बच्चों ने अपने-अपने समुदायों में नेतृत्व प्रदान किया था। इनमें से 02 को टॉप 20, एक को जूरी पिक, 19 को ऑनरेबल मेंशन (टॉप 72) तथा 24 को स्पेशल एक्नॉलेजमेंट श्रेणियों में चुना गया। इस प्रकार कुल 46 पुरस्कारों के लिए चुना गया। फिलहाल देशभर के छह राज्यों में 254 सत्य भारती स्कूलों में 39,000 से अधिक छात्र शिक्षारत हैं। इस प्रोग्राम का मकसद स्तरीय शिक्षा के माध्यम से शिक्षा के क्षेत्र

में भी व्यापक प्रभाव छोड़ना है। उन्होंने बताया कि भारती फाउंडेशन का गठन वर्ष 2000 में भारती ग्रुप ऑफ एंटरप्राइजेस की कल्याणकारी गतिविधियों के संचालन के मकसद से किया गया था ताकि शहरी और ग्रामीण भारत के बीच के अंतर को कम किया जा सके। कार्यक्रम के जरिए भारत के गांवों में बसने वाले कम सुविधा प्राप्त वर्ग के बच्चों, और खासतौर से लड़कियों को मुफ्त स्तरीय शिक्षा प्रदान की जाती है। यह कार्यक्रम छात्रों को शिक्षित, आत्म विश्वास से भरपूर, रोजगार की क्षमताओं से लैस तथा सामाजिक स्तर पर जिम्मेदार नागरिक बनाता है।